

حالة ملعونة مروجة کا قرآن سے جواز؟

پس فوشت

مضمون کی تکمیل کے بعد چند مزید چیزیں اور نظر سے گزیریں یا علم میں آئیں، مناسب معلوم ہوتا ہے وہ بھی نذر قارئین کر دی جائیں۔ ان میں سے ایک خود مولانا تقی عثمانی صاحب کا فرمودہ ہے کہ حیلے سے حکم میں کوئی تبدلی نہیں آتی، جب کہ حالت ملعونہ کے جواز کی ساری بنیاد ہی حیلے پر ہے، تجуб ہے کہ محلہ فتوے کے باوجود موصوف حالت ملعونہ کو حیلوں اور باطل تاویلوں سے حال کر کے دین کو کوں باز بچے اطفال بنا رہے ہیں؟

دوسرہ، ایک مضمون جو 'معارف'، اعظم گلڈھ (بھارت) میں آج سے چند سال قبل شائع ہوا تھا، ہمارے ایک فاضل دوست و حیدر احمد صاحب نے لا کرد کھایا جو پاک و ہند سے شائع ہونے والے دینی و علمی لٹریچر کے مطالعے کے بڑے شو قین ہیں اور کاروباری ہونے کے باوجود بہت اچھا علمی ذوق رکھتے ہیں۔ علاوه ازیں حقی (دیوبندی) ہونے کے باوجود اپنے حقی علماء کے تقلیدی وجود پر سخت شاکی ہیں۔ جب راقم نے ان سے 'تفویض طلاق' اور 'حلال'، والے مضمون کا ذکر کیا تو انہوں نے 'معارف' کے دو شمارے اپنی لا بیری سے لا کر مجھے دیے جن میں سے ایک میں تفویض طلاق پر مضمون تھا اور دوسرے میں حالت مرجوجہ ملعونہ پر۔

راقم کو یہ دونوں مضمایں دیکھ کر خوشی بھی ہوئی اور تجуб بھی۔ خوشی اس بات پر ہوئی کہ تفویض طلاق کے بارے میں راقم نے جو کچھ لکھا ہے، وہی موقف 'معارف' میں چند سال قبل شائع شدہ مضمون میں اختیار کیا گیا ہے کہ یہ سراہ ناجائز ہے۔ اور تجub اس پر ہوا کہ فاضل مضمون نگار جامعہ کراچی میں نقدہ و اسلامیات کے اسٹاڈیز ہیں اور حقی (بریلوی) مسلک سے تعلق رکھتے ہیں۔ لیکن اللہ نے موصوف کو مذکورہ دونوں مسئللوں میں تقلیدی وجود سے نکل کر قرآن و حدیث میں بیان کردہ موقف کو اختیار کرنے کی توفیق سے نوازا۔ کثیر اللہ امثنا هم فیتنا

بہر حال اب یہ سب چیزیں قارئین کرام کی خدمت میں پیش ہیں۔ پہلے مولانا تقی عثمانی صاحب بالقبہ کا فتویٰ، اور پھر 'معارف' والا مضمون، اور بعد میں دیگر آراء....

حیلے سے حکم میں کوئی تبدیلی نہیں آتی، مولانا تقی عثمانی صاحب کا فتویٰ

مولانا تقی عثمانی صاحب حیلہ "تملیک زکاۃ" کے بارے میں فرماتے ہیں: (یاد ہے یہ حیلہ بھی احتفاظ ہی میں رائج ہے اور انہی کے علاوہ تجویز کردہ ہے)

"اور یہ جو تملیک کا حیلہ عام طور پر کیا جاتا ہے کہ کسی غریب کو زکاۃ دے دی اور اس سے کہا کہ تم فلاں کام پر خرچ کر دو، وہ غریب بھی جانتا ہے کہ یہ میرے ساتھ کھیل ہو رہا ہے اور حقیقت میں مجھے اس زکاۃ کی رقم میں سے ایک پیسے کا بھی اختیار نہیں ہے تو یہ محض ایک حیلہ ہے اور اس کی وجہ سے حکم میں کوئی تبدیلی نہیں آتی۔"

اس واضح فتویٰ کے باوجود کسی خنفی کے اندر یہ جرأت نہیں ہے کہ وہ مولانا موصوف سے یہ پوچھ سکے کہ جب مسئلہ زکاۃ میں حیلے سے حکم میں تبدیلی نہیں آتی تو نکاح جیسے مسئلے میں، جو اس سے کہیں زیادہ اہم ہے، حیلے سے نکاح حرام، نکاح حلال میں کس طرح تبدیل ہو جاتا ہے؟ اور زنا کاری سے مطلقہ عورت زوج اول کے لیے کس طرح حلال ہو جاتی ہے؟

اور اب ملاحظہ فرمائیں 'معارف' میں شائع شدہ مضمون۔ اس کا عنوان بھی فاضل مقالہ نگار، ڈاکٹر حافظ محمد شکیل اور حصہ صاحب استاذ الفقہ والتفسیر، شعبہ علوم اسلامی، جامعہ کراچی، ہی کا تجویز کردہ ہے۔ (حال ہی میں فاضل مقالہ نگار کو کراچی میں دہشت گردی کا شکل کر دیا گیا، امثالہ واتا الیہ راجعون)

۳۔ حلالہ مر وجوہ اور قرآنی حلال کے درمیان فرق (از حافظ محمد شکیل اورج)

عادی نکاح کو 'حلالہ' کہتے ہیں بشرطے کہ طلاق کو نکاح کی شرط نہ بنایا جائے، تاہم بہ وقت نکاح طلاق کا قصد وارادہ ہو تو کوئی حرج نہیں سمجھا جاتا، اس نکاح میں اول الذکر شکل کو ناجائز

اور گناہ جب کہ مؤخر الذکر صورت کو جائز و روا قرار دیا جاتا ہے۔ شرط و قصد کی تفصیل فقہی کتابوں میں دیکھی جاسکتی ہے، مسلسلہ زیر بحث یہ ہے کہ قرآن مجید نے ﴿فَلَا تَحْلُّ لَهُ مِنْ بَعْدٍ حَتَّىٰ تَتَكَبَّحْ زَوْجًا غَيْرَةَ مُلْكٍ﴾ کے الفاظ میں جس نکاح کی بات کی ہے، وہ کون سائکاں ہے مرد و زوجہ حالہ یا تحملیل شرعی؟ ۱

ہم سمجھتے ہیں کہ فقہی حلالہ قرآنی حلالہ سے بالکل الگ اور مختلف چیز ہے مگر افسوس کہ ہمارے غیر تحقیقی رویے اور قرآن سے ہمارے عدم تعلق اور عدم غور و فکر کے باعث قرآنی حلالہ، فقہی حلالہ میں گم ہو چکا ہے۔ زیر نظر مضمون میں اسی مตالع گم شدہ کی تلاش و جستجو ہمارا مقصد ہے، اس سلسلے میں ہمیں چند باتوں پر غور کرنا ہو گا:

پہلی بات تو یہ ہے کہ قرآن مجید کی رو سے نکاح کبھی عارضی نہیں ہوتا بلکہ ہمیشہ داعی ہوتا ہے، اسی لئے تو 'طلاق' کا قانون بنایا گیا ہے کہ اگر میاں بیوی کے درمیان کوئی ناقابل اصلاح نقص پیدا ہو گیا تو اسے طلاق کے ذریعے ختم کیا جاسکے لیکن اگر شرط طلاق یا پھر قصد طلاق کے ساتھ نکاح منعقد ہو تو بتایا جائے کہ اپنے انجام کے اعتبار سے دونوں میں کیا جو ہری فرق رہ جاتا ہے؟ مگر حیرت ہے کہ ہمارے فقہانے قصد طلاق کے ساتھ ایسے نکاح کونہ صرف جائز قرار دیا ہے بلکہ اسے باعثِ اجر و ثواب بھی گرداتا ہے۔

لیکن ہمارے نزدیک کسی نکاح میں اگر 'احسان' کا معنی نہ پایا جائے تو اسے ازوے قرآن نکاح کہنا محل نظر ہو گا، احسان 'حسن' سے بنائے اور حسن قلعہ کو کہتے ہیں، یعنی ایسی جگہ جو لوگوں کے لئے خفافت کا کام انجام دے۔ شادی شدہ مرد کو ححسن اور شادی عورت کو محصنه اس لئے کہا جاتا ہے کہ نکاح کے ذریعے وہ ایک دوسرے کو خفافتِ نفس فراہم کرتے ہیں۔ گویا دونوں ایک قلعہ میں محفوظ ہو جاتے ہیں، مرد بہ ذریعہ نکاح عورت کو اپنے حسن (خفافت

۱ سورۃ البقرۃ: ۲۳۰

۲ در مختار: ۱۴۳۱، باب الرجوع، مطبع مجتبائی دہلی، بحوالہ فتویٰ رضویہ، جلد: ۳۰۹/۱۲، رضا فاؤنڈیشن، جامو نظامیہ رضویہ، اندر وون اول پاری درودوازہ، لاہور نمبر: ۸، پاکستان

و حمایت) میں لیتا ہے، اس طرح عورت کی عفت و عصمت محفوظ ہو جاتی ہے اور خود مرد کی بے قابو جنسی خواہش کو بھی لگا کر جاتی ہے، یوں وہ خود بھی نکاح کے حصار میں محفوظ ہو جاتا ہے، قرآن نے مرد کو محسن اور عورت کو محسنة کہہ کر دراصل اسی حقیقت کی تذکیر کی ہے۔

محسنین کے لفظ کے ساتھ ﴿عَيْدُ مُسْفِحِينَ وَلَا مُنْجَزِيَ أَخْدَانٍ﴾ کے الفاظ اس لئے استعمال ہوئے ہیں، تاکہ معلوم ہو کہ شارع نے اپنے مانے والوں کے لئے احسان سے ہٹ کر کھلے بندوں یا چوری چھپے ہر دو طریق سے قائم جنسی تعلقات پر پابندی عائد کر رکھی ہے۔ آپ قرآن مجید کے ان الفاظ کو پیش نظر رکھیے: ﴿مُحَسِّنِينَ عَيْدُ مُسْفِحِينَ وَلَا مُنْجَزِيَ أَخْدَانٍ﴾ اور غور و خوض کے بعد اضافا کیسیے کہ کیا مر و جہ حلالہ، محسنین کی تعریف میں آتا ہے؟ یعنی کیا یہ حلالہ مرد کو عورت کی عزت و آبرو کا محافظ و امین بناتا ہے؟ یا اس کے بر عکس عورت کی عزت و ناموس کو لوٹنے والا، جس کی مدت عام طور پر دو ایک راتوں پر مشتمل ہوتی ہے؟

دوسرے یہ کہ نکاح میں مرد عورت کی باہمی رضامندی بنیادی عامل کا کردار ادا کرتی ہے اور اس رضامندی کی اہمیت بلکہ ضرورت کا کوئی منکر نہیں ہے تو اب سوال یہ ہے کہ کیا حلالہ میں بھی فرقین کی آزادانہ مرضی کا کوئی عمل و خل ہوتا ہے؟

تیسرا بات یہ ہے کہ حلالہ کرتے وقت استقرارِ حمل کی صورت میں آئندہ کے لائحة عمل کا کوئی شرعی منصوبہ مرد یا عورت کے ذہن میں ہوتا ہے؟ اور نکاح حلالہ کے دوران اگر کوئی فریق فوت ہو جائے تو کیا حقوقِ وراثت پیدا ہونے کا مسئلہ بھی کسی فریق کے ذہن میں ہوتا ہے؟ آپ کو ان سوالوں کا جواب شاید اثبات میں نہ ملے، جس کی وجہ صرف یہ ہے کہ حلالہ خالصتاً عارضی ہوتا ہے جو ہنگامی صورت حال میں وجود پذیر ہوتا ہے اور یہ کہ حلالہ کی 'دائی' نکاح، کی طرح کوئی بنیاد نہیں ہوتی گویا یہ وہ حق ہے جو درخت پیدا کرنے کے لئے نہیں بوجاتا۔

چوتھے یہ کہ مرد و عورت جب رشیر ازدواج میں بندھ رہے ہوتے ہیں تو فرقین کے متعلقین ایک دوسرے کی معاشی، اخلاقی اور مذہبی حالات کی جانچ پڑتاں اور چھان پھٹک میں مصروف ہو جاتے ہیں، پھر لمبی چوری تحقیق و تفتیش کے بعد نکاح کا مقدوس رشتہ وجود میں آتا ہے، کیا حلالہ بھی اپنے پس منظر میں کسی ایسی ہی انکو اور یہی کا طلب گار ہوتا ہے؟ اپنے ضمیر کی

عدالت سے پوچھیے، اگر وہ حلالہ کو قرآن کا مطلوب نکاح قرار دے تو بے شک اسے اختیار کر لیجئے، وگرنہ خدا را اس غیر شرعی اور غیر قرآنی عمل کو تحملیل شرعی کا نام نہ دیجئے۔

﴿مُحْصَنِينَ عَيْرَ مُسْفِعِينَ وَلَا مُتَخَذِّلَّ أَخْدَانٍ﴾ سے پتہ چلتا ہے کہ قرآن نے نکاح کو جہاں 'احسان' سے تعبیر کیا ہے، وہیں ان لفظوں سے نکاح کے مفہوم کا کامل احاطہ بھی کر لیا ہے، یعنی نکاح ایسا ہو کہ جو مسافحت (شہوت رانی) کا غیر ہو اور جو مسافحت کا غیر ہو سکتا ہے جس میں احسان کا قصد ہو اور جو نکاح قصد احسان سے خالی ہو، وہ مسافحت کا غیر نہیں بلکہ اس کا عین ہے۔ جو لوگ نکاح کی غرض و غایت، فقط جنسی مlap کو قرار دیتے ہیں، انہیں اس آیت پر غور کرنا چاہیے۔ حق کہیے، کیا مروجہ حلالہ مردو عورت کے درمیان فقط شہوت رانی اور جنسی تعلقات سے عبارت نہیں ہے؟ اور کیا ایسے نکاح میں دوران حلالہ علی الاعلان اور طلاق کے بعد چوری چھپے جنسی رابطہ کا امکان نہیں ہے؟... کوئی ہے جو اس پر غور کرے؟ اس لئے کہ جنسی بے راہ روی صرف مرد میں نہیں ہوتی، عورت میں بھی ہوتی ہے۔ حلالہ کی صورت میں اگر ایک بار ہی سہی، کسی عورت نے اپنے مخلل کا ذائقہ چکھ لیا اور اسے مزہ آگیا تو کیا طلاق کے بعد وہ دوبارہ اسی مخلل سے جنسی رابطہ بحال رکھنے کی خواہش مند نہیں ہو سکتی؟ کیوں کہ جس طرح ﴿مُحْصَنِينَ عَيْرَ مُسْفِعِينَ وَلَا مُتَخَذِّلَّ أَخْدَانٍ﴾ کے الفاظ مرد کے تعلق سے آئے ہیں، اسی طرح ﴿مُحْصَنِتٌ عَيْرَ مُسْفِحَتٌ وَلَا مُتَخَذِّلَّتٌ أَخْدَانٍ﴾ کے الفاظ عورت کے تعلق سے بھی آئے ہیں، مطلب یہ کہ عورت میں بھی محضہ بننے کے لیے قید نکاح میں آئیں، کھلے بندوں شہوت رانیاں اور خفیہ آشنایاں کرنے والی نہ بنیں۔ ہم سمجھتے ہیں کہ حلالہ جہاں ایک طرف کھلے بندوں اور علی الاعلان (بے صورت نکاح) شہوت رانی کا ذریعہ بتا ہے۔ وہیں چوری چھپے (بے صورت طلاق) جنسی مlap کی سیل بھی پیدا کر دیتا ہے۔

ہمارے نزدیک اس قرآنی فقرہ میں معانی کا ایک جہاں سمٹا ہوا ہے۔ اس فقرہ میں نکاح کی ایسی تعریف کی گئی ہے جس کی رو سے صرف متعدد ہی حرام نہیں تھہرتا بلکہ حلالہ بھی

حرام ٹھہر تاہے کیوں کہ یہ دونوں ہی احسان کی صفت سے خالی اور مسافحت کی شناختوں سے پڑھیں۔

یہ امر بھی قابل غور ہے کہ ایک دفعہ رسول اللہ ﷺ نے صحابہ سے فرمایا تھا:
 «الَا أَخْبِرُكُمْ بِالْتَّيْسِ الْمُسْتَعَارِ» تو انہوں نے پوچھا: "من ہو یا رسول اللہ؟" آپ نے فرمایا: «هُوَ الْمُحَلَّ، لَعَنَ اللَّهِ الْمُحَلَّ وَالْمُحَلَّ لَهُ» ۚ

امام عبد الرزاق نے حضرت عمر بن الخطاب کا یہ قول نقل کیا ہے کہ
 «لَا أُوتَى بِمُحَلَّ وَلَا يُمْحَلَّ إِلَّا رَجَمُوهُمَا»
 "میرے پاس کوئی حلالہ کرنے والا مرد اور وہ عورت جس سے حلالہ کیا گیا، لائے گئے تو میں ضرور ان دونوں کو رجم کر دوں گا۔"

سنن نبیقی میں حضرت عثمان بن عفی کے تعلق سے یہ روایت آئی ہے:

رفعٌ إِلَيْهِ رَجُلٌ تَرَوَّجَ امْرَأَةً لِيُحَلِّلَهُ لِزوجِهَا فَرَقَ بَيْنَهُمَا وَقَالَ لَا تَرْجِعُ إِلَيْهِ إِلَّا بِنِكَاحٍ رَغْبَةً غَيْرِ دَلَسَةٍ
 یعنی "ایک ایسا مقدمہ ان کے سامنے پیش ہوا جس میں ایک شخص نے کسی عورت سے اس کے سابق شوہر کے لئے حلالہ کے طور پر نکاح کیا تھا۔ حضرت عثمان بن عفی نے اپنے فیصلہ سے ان دونوں کو الگ کر دیا اور فرمایا کہ وہ عورت اپنے پہلے خاوند سے رجوع نہیں کر سکتی، تاویت کے اپنا مرغوب نکاح نہ کرے، یعنی ایسا نکاح جو (مرۃ جم حلالہ کی) ملاوٹ سے پاک ہو۔"

آپ نے دیکھا کہ رسول اللہ ﷺ نے حلالہ کو ملعون قرار دیا، حضرت عمر بن عفی نے اسے قابل رجم فلگ گردانا اور حضرت عثمان بن عفی نے اسے وصف نکاح سے مجرد مانا ہے، ایسی صورت میں ان قطعی روایتوں کے باوجود مرۃ جم حلالہ پر اصرار ناقابل فہم ہے۔

۱ سنن ابن ماجہ: ۱۹۳۶ و مسند رک حاکم و صحیح و سنن نبیقی، مکاہل روح المعانی از علامہ سید محمود آلوی: ۱۳۱/۲، ۱۳۱/۲: ۱۹۳۶

مکتبہ امدادیہ، ملتاں

۲ مصنف عبد الرزاق: ۷۷۰

روح المعانی: ۱۳۱/۲

پیر محمد کرم شاہ ازہری نے ﴿فَإِنْ طَلَقَهَا فَلَا تَحُلُّ لَهُ مِنْ بَعْدِ حَقِيقَةِ زَوْجَهَا غَيْرَهَا﴾ کی جو تفسیر کی ہے، اس میں بھی حالہ مرؤجہ کارڈ موجود ہے، اسے بھی ایک نظر دیکھ لججھے۔ فرماتے ہیں:

”یہاں سے تیسری طلاق اور اس کے حکم کا بیان ہے، یعنی اگر تیسری طلاق بھی اس نے دے دی تو اب جب تک وہ کسی دوسرے خاوند سے بالکل اسی طرح ہنسنے کی نیت سے نکاح نہ کرے، جیسے اس نے پہلے خاوند کے ساتھ کیا تھا اور پھر وہ دوسرے خاوند ہم بتری کرنے کے بعد کچھ مدت گزرنے پر اپنی مرضی سے اسے طلاق نہ دے دے، اس وقت تک وہ پہلے خاوند کے نکاح میں نہیں جا سکتی، یہ ہے قرآن کریم کا واضح ارشاد، جس میں تاویل کی گنجائش نہیں، آج کل اس کا حل حالہ کی باعث صد نفر س صورت میں تلاش کر لیا گیا ہے، اس کے متعلق حضور نبی کریم ﷺ کا یہ حکم پیش نظر رہے: «لعن الله المحلل والمحلل له»^۱

”حالہ کرنے والے پر بھی اللہ کی پہنچ کار اور جس (بے غیرت) کے لئے حالہ کیا جا رہا ہے اس پر بھی اللہ کی پہنچ کار۔“

﴿فَإِنْ طَلَقَهَا فَلَا تَحُلُّ لَهُ مِنْ بَعْدِ حَقِيقَةِ زَوْجَهَا غَيْرَهَا﴾ میں جس تخلیل شرعی کا بیان ہے، وہ عرقاً وہی ہے جو آپ نے پیر صاحب کے حوالہ سے اوپر ملاحظہ کیا، جسے میں اپنے لفظوں میں کچھ اس طرح بیان کروں گا کہ قرآنی حالہ وہ ہے کہ جس میں بہ وقت نکاح، شرط طلاق پائی جائے نہ تصدی طلاق۔ فریقین کی باہمی رضامندی سے زندگی بھر کے سنبھوگ کے ارادہ سے وہ عورت کسی اور سے نکاح کرے، پھر اگر قدرتی طور پر وہ نکاح کامیاب نہ ہو سکے اور طلاق واقع ہو جائے یا اس عورت کا دوسرا شوہر جہاں فانی سے ہی رخصت ہو جائے تو اس صورت میں وہ عورت اپنے شوہر کے لیے بے غرض نکاح حالاں ہو جائے گی۔ غرض اس تخلیل شرعی میں کوئی سازش اور کوئی خفیہ ہاتھ ایسا نہیں کہ جو عورت کے لئے اس کے پہلے شوہر کو حالاں کرنے کے

^۱ تفسیر ضیاء القرآن: جلد اول، حاشیہ زیر آیت نمبر: البقرۃ: ۲۳۰... ضیاء القرآن جلیل کیشور، گنجیخان روڈ، لاہور

لئے استعمال میں آیا ہو۔ یہ جو کچھ بھی ہوا محض اتفاق تھا اور بالکل فطری طور پر واقع ہوا، اسی اتفاق اور فطرت کے حمین امترانج کو قرآنی حلالہ کہا جاتا ہے اور قرآن نے ﴿فَإِنْ طَلَقَهَا فَلَا تَحْلُلْ لَهُ مِنْ بَعْدِ حَلَّتِي تَنْكِحَ حَزْوَجًا عَيْرَةً﴾ وابی آیت میں اسی حالہ کو بیان کیا ہے نہ کہ حلالہ مروجہ کو۔^۱

۳- حلالہ قرآن کے خلاف سازش ہے!

بھارت کے ایک خنی عالم مولانا اطاف احمد اعظمی سابق پروفیسر جامعہ ہمدرد، نئی دہلی اپنے ایک فاضلانہ مقالے بعنوان 'اسلام کا قانون طلاق' میں لکھتے ہیں:

یاد رہے، ان کا یہ مقالہ اس مجموعہ مقالات میں شامل ہے، جو علی گڑھ میں منعقدہ ایک سینیما میں پیش کیے گئے اور پھر کتابی شکل میں شائع ہوئے۔ فرماتے ہیں:

”اس وقت مسلم سماج میں جو بہت سے نالپسندیدہ رسوم و رواج اسلام کا ظاہری لبادہ اوڑھ کر داخل ہو گئے اور ان کو قبول بھی کر لیا گیا ہے، ان میں سب سے برارواج (ایک وقت) تین طلاقوں کا ہے اور پھر حلالے کی گندی رسم۔ بجائے اس کے کہ علام اس غلط رسم و رواج کو مٹاتے، ان کی طرف سے اس کو سندر جواہل گئی ہے۔“

اور گندی رسم پر حاشیہ دے کر لکھتے ہیں:

”حالے کا طریقہ یہ ہے کہ جس شخص کے ساتھ عورت کا نکاح کیا جاتا ہے اس سے پہلے سے طے ہو جاتا ہے کہ وہ نکاح کے بعد... اس کو طلاق دے دے گا۔ ظاہر ہے کہ یہ معاملہ قرآن کی ہدایت کے بالکل خلاف ایک سازش ہے۔ نبی ﷺ نے حلالہ کرنے اور کرانے والے دونوں پر لعنت فرمائی ہے۔“

۱ ماہنامہ 'معارف'، اعظم گڑھ، بھارت بارت جون ۲۰۰۷ء، ۲۰۰۰ء

۲ مجموعہ مقالات سینیما بعنوان 'خاندانی نظام اور قرآنی تعلیمات'، ص ۱۲۹ اور ۱۸۰، ناشر ادارہ علوم القرآن، علی گڑھ، طبع ۲۰۱۰ء

۴۔ حلالہ سراسر لغو اور لعنتیوں کا کام ہے!

مولانا عبدالحکیم قاسی (ابنی جامعہ حنفیہ، گلبرگ، لاہور) اپنے ایک مکتب میں تحریر کرتے ہیں:

”اب اس معاملے کو حلالے کے نام سے مشروط نکاح کسی شہوت پرست مرد سے کر دیا جاتا ہے اور صحیح اس عورت کو پہلے خاوند کے حوالے کر کے ॥ حثیٰ تنکح زوجاً عَيْدَةً ۝ پر عمل ظاہر کر دیا جاتا ہے جو سراسر لغو اور لعنتیوں کا کام ہے۔ کوئی غیرت مند آدمی اپنی عورت کو گائے، بھینس اور بکری بنانے کے لیے تیار نہیں ہوتا، لیکن یہ جو بچھہ ہو رہا ہے۔ اللہ کی پناہ مختلف علاقوں میں حالہ نکالنے کے لیے خاص آدمی ہر وقت تیار رہتے ہیں۔“

آگے ایک مجلس کی تین، طلاقوں کو ایک ہی طلاق شمار کرنے کو عہد نبوی ﷺ اور ابو بکر صدیق ؓ کے دور مبارک اور فاروق اعظم رضی اللہ عنہ کے دور میں دو سال تک کا عمل قرار دیتے ہوئے لکھتے ہیں:

”حضرت فاروق رضی اللہ عنہ نے سیاستہ ایک مجلس میں تین طلاقوں کو تین تسلیم کر لیا تھا، یہ آپ کی سیاست تھی جس میں تبدیلی کا امکان ہے۔ چنانچہ اکثر جلیل القدر صحابہ نے اس معاملے میں اختلاف فرمایا ہے جو کتب احادیث میں بادلائل موجود ہے۔ آج تک کسی مفتی کو یہ جرأت نہ ہوئی کہ یہ لکھ کر دے کہ یہ فیصلہ حضور ﷺ کا نہیں؟ اس سے صاف ظاہر ہے کہ یہ لکیر کے نقیر بن کر غلط راست پر گامزن ہیں اور ایک ایسے قبض فعل کا ارتکاب کرتے ہیں جو سراسر سفاح (بدکاری) ہے۔ اس لیے حضور پاک ﷺ نے واضح الفاظ میں لعنتی قرار دیا ہے اور مانگا ہوا بکرا اس کو فرمایا جو زنا کا ارتکاب کرتا ہے۔“

۵۔ اسلام (حلالے کے جواز جیسی) ستم ظرفی پر چیخ انٹھتا ہو گا !!

پیر کرم شاہ ازہری نجح سپریم اپلیٹ شریعت نجح، بریلوی مکتب فکر کی ایک نمایاں شخصیت

^۱ مکتبہ نام محمد طفیل، ملتان، بحوالہ ایک مجلس کی تین طلاقوں، مطبوعہ دارالسلام، لاہور: ص ۱۸۳ تا ۱۸۱

گزری ہے۔ یہ جب جامعہ ازہر (مصر) سے پڑھ کر آئے تو ”دعوت فکرو نظر“ کے نام سے ایک کتاب تحریر فرمائی جس میں انہوں نے نہایت پر زور انداز میں ایک مجلس کی تین طلاقوں کو ایک طلاق شمار کرنے پر زور دیا اور حضرت عمر بن الخطابؓ کے فیصلے کو ایک تعزیری اقدام قرار دیا اور فرمایا کہ اب یہ تعزیری اقدام حلالے جیسی بے غیرتی اور ارتدا دکاباعت بناؤ ہے، اس لیے علماء ایک مجلس کی تین طلاقوں کو ایک ہی طلاق شمار کرنے کا فتویٰ دے کر امت پر رحمت کا دروازہ کھول دیں۔ ان کے فرمان کو انہی کے الفاظ میں ملاحظہ فرمائیں:

”لوگوں میں شرعی احکام کے علم کا فندان ہے۔ انہیں یہ پتہ ہی نہیں کہ تین طلاقوں ایک ساتھ دینا کتنا بڑا جرم ہے اور تلعّب بکتاب اللہ کے مترادف ہے۔ وہ غیظ و غضب کے حالت میں منہ سے بک جاتے ہیں، انہیں تب ہوش آتا ہے جب انہیں بتایا جاتا ہے کہ انہوں نے ایک جنہش لب سے اپنے گھر کو بر باد کر دیا ہے۔ اس کی رفیقہ حیات اور اس کے تھنے بچوں کی ماں اس پر قطعی حرام ہو گئی ہے۔ اس کی نظرؤں میں دنیا تاریک ہو جاتی ہے۔ یہ ناگہانی مصیبت اس کے لیے ناقابل برداشت ہوتی ہے، پھر وہ علام صاحبان کی خدمت میں حاضر ہوتے ہیں جو باستانے چند حضرات، بڑی معصومیت سے انہیں حلالے کا دروازہ دکھاتے ہیں۔ اس وقت انہیں اپنے غیور رسول کی وہ حدیث فراموش ہو جاتی ہے: (لعن الله المحلل والمحلل له)“

”حلالہ کرنے والے پر بھی اللہ کی لعنت اور جس (بے غیرت) کے لیے حلالہ کیا جائے، اس پر بھی اللہ کی لعنت۔“

اس سلسلے میں ایک اور حدیث بھی سن لیں، رسول اکرم ﷺ نے فرمایا: ”کیا میں تمہیں کرانے کے سائز کی خبر نہ دوں؟ ہم نے کہا: ضرور اے اللہ کے رسول! آپ نے فرمایا: وہ حلالہ کرنے والا ہے، اللہ کی لعنت ہو، حلالہ کرنے والے پر بھی اور اس پر بھی جس کے لیے حلالہ کیا جائے۔“

ان علماء ذی شان کے بتائے ہوئے حل کو اگر کوئی بد نصیب قبول کر لیتا ہو گا تو اسلام اپنے کرم فرماؤں کی ستم ظریفی پر چیخ اٹھتا ہو گا اور دین سبز گنبد کے کمین کی دہائی دیتا ہو گا۔

اب حالاتِ بدن بدتر ہو رہے ہیں۔ جب بعض طبعتیں اس غیر اسلامی اور غیر انسانی حل کو قبول نہیں کرتیں اور اپنے گوشہ عائیت کی ویرانی بھی ان سے دیکھنی نہیں جاتی تو وہ پریشان اور سراسر ہے کہ ہر دروازہ کھل کھلتا ہے ہیں۔ اس وقت باطل اور گمراہ فرقے اپنا آہنی پنجہ ۱ اُن کی طرف بڑھاتے ہیں اور انہیں اپنے دام تزویر میں بھی پھنسایتے ہیں۔ اس کی بیوی تو اسے مل جاتی ہے لیکن دولتِ ایمان لوٹ لی جاتی ہے۔ میرے یہ چشم دید واقعات ہیں کہ کنبے کے کنبے مرزاں اور راضی ہو گئے۔ جب حالات کی سنگینی کا یہ عالم ہو، جب یہ تغیر (یک وقت تین طلاقوں کو تین ہی شمار کرنے کی رائے) بے غیرتی کی مہر ہو بلکہ اس کی موجودگی سے ارتدا دکار دروازہ کھل گیا ہو۔ ان حالات میں علماء اسلام کا یہ فرض نہیں کہ امتِ مصطفیٰ ﷺ پر درحمت کشادہ کریں (یعنی ایک مجلس کی تین طلاقوں کے ایک طلاق ہونے کا فتویٰ دیں) (دعوتِ فکر و نظر)

پیر صاحب موصوف کا یہ مقالہ حضرت الاستاذ مولانا محمد عطاء اللہ حنفی بھوجیانی رحمۃ اللہ علیہ کے حکم پر اس کتاب میں شامل کیا گیا تھا جو احمد آباد (بھارت) میں منعقدہ سینیار کے مقالات کے مجموعے پر مشتمل تھی۔ ان سب کام موضوع مسئلہ طلاقِ ثلاثة ہی تھا۔ پیر صاحب کے مقابلے کی بیشتر عربی عبارتوں کا ترجمہ بھی راقم ہی نے کیا تھا، یہ ۱۹۷۹ء کی بات ہے۔ جب سے یہ فاضلانہ مقالہ ”مجموعہ مقالاتِ علمیہ“ دربارہ ایک مجلس کی تین طلاقوں، نای کتاب کا حصہ ہے اور نعمانی کتب خانہ اردو بازار لاہور کی شائع کردہ ہے۔ پیر صاحب کا ذکورہ اقتباس، اس کتاب کے صفحہ ۳۲۳، ۳۲۴ پر ملاحظہ کیا جاسکتا ہے۔

۶۔ نکاح بشرط تخلیل حرام اور موجب لعنت ہے!

مولانا کفایت اللہ دہلوی مرحوم کی شخصیت محتاج تعارف نہیں، علماء احتجاف (دیوبند) میں وہ مفتی اعظم ہند مانے اور سمجھے جاتے ہیں۔ ان کے فتاوے ۹ جلدوں میں ”کفایت المفتی“ کے نام ۶ سے شائع ہوئے ہیں۔ اس مجموعہ فتاویٰ میں درج ایک سوال، جواب ملاحظہ فرمائیں:

”سوال: شرع شریف میں حلال کس کو کہتے ہیں؟ بعض علاقوں میں مروجہ حلالہ عمل میں لاتے ہیں، کسی کے لیے حلالہ کرتے ہیں، بعض مفتی اس پر جواز کا فتویٰ دیتے ہیں۔ آیا یہ جائز ہے؟“

یا نہیں، اگر جائز ہے تو حدیث شریف لعن رسول اللہ المحل و المحلل کا کیا مطلب ہے؟

(۳۵۹) جواب: مطلقہ عورت کسی دوسرے خاوند سے نکاح کر لے اور پھر اس سے طلاق یا

موت زوج کی وجہ سے علیحدہ ہو کر پہلے زوج مطلق کے لیے حلال ہو جاتی ہے، اس کا نام حلالہ ہے۔ لیکن زوج اول یا زوج کے کسی ولی کی طرف سے زوج ثانی سے یہ شرط کرنا کہ وہ طلاق دے دے اور زوج ثانی کا اس شرط کو قبول کر کے نکاح کرنا، یہ حرام ہے۔ اس میں فریقین پر لعنت کی گئی ہے۔ حدیث جو سوال میں مذکور ہے اس کا مطلب یہی ہے کہ تخلیل کی شرط کر کے نکاح کرنا موجب لعنت ہے۔

کے۔ حلالے کی راجح شکل بالکل متعہ کی طرح ہے!

ایک اور حنفی عالم مولانا محفوظ الرحمن قاسمی فاضل دیوبندی، مدرسہ مدرسہ بیت العلوم مالیگاؤں (بھارت) مجلس واحد کی تین طلاقوں کی خرابیوں کو واضح کرتے ہوئے کہتے ہیں:

”جب لوگ دینی ناداقیت اور جذبات کی شدت سے مجبور ہو کر (اکٹھی) تین طلاق دیتے ہیں تو صحیح حکم کے ظاہر ہونے کے بعد سخت نادم ہوتے ہیں اور دنیا بھر کی حیله جوئی اور چارہ گری تلاش کرتے ہیں، ایسی غلط تدبیر اختیار کرتے ہیں کہ پھر وہ عورت اس کے نکاح میں بغیر تخلیل (شرعی) کے آجائے یا باقی رہ جائے۔

اس سے متعدد خرابیاں رونما ہوتی ہیں۔ اگر طلاق دینے والا حنفی مسلک رکھتا ہے اور اسی پر قائم رہنا چاہتا ہے تو لامحالہ تخلیل کی شکل اختیار کرتا ہے، شرط باندھ کر دوسرے سے نکاح کرتا ہے کہ تم کل طلاق دے دینا اس طرح وہ شریعت کے نزدیک مجرم ٹھہرتا ہے۔

اس کے بعد موصوف نے حلالے کے لعنتی اور زنا کاری ہونے کی بابت احادیث و آثار نقل فرمائے ہیں، پھر لکھتے ہیں:

”اب آپ غور کر کے دیکھیے کہ ہمارے معاشرے میں کون سی شکل راجح ہے؟ بالکل

متینہ النساء کی طرح مشروط نکاح کیا جاتا ہے اور اگلے دن نکاح کرنے والے سے طلاق لے لی جاتی ہے۔ اس شکل میں بعض ایسے شرم ناک اور حیا سوز قصے سننے میں آتے ہیں کہ کسی طرح شریعت کا مزاج اس کو برداشت کرنے کے لیے تیار نہیں، جب ہی تو حضرت عمر بن الخطاب نے فرمایا: ایسے لوگوں کو میں سنگ سار کروں گا۔^۱

اس کے بعد موصوف نے ایسے بعض واقعات کا ذکر کیا ہے جن میں ایک مجلس کی تین طلاقوں کو ایک شمار کر کے رجوع کا حق دینے کے بجائے، تین ہی طلاقیں شمار کر کے صلح اور رجوع کا راستہ بالکل بند کر دیا تو دونوں میاں یہوی کس طرح نہایت عبرت ناک انعام سے دوچار ہوئے۔ اہل علم محوالہ کتاب میں یہ واقعات ملاحظہ فرمائتے ہیں۔ آخر میں فاضل مضمون نگارنے ایسے عبرت ناک انعام سے یا حالے ہیسے لعنتی کام سے بچنے کا حل بھی بتایا ہے کہ مجلس واحد کی تین طلاقوں کو ایک ہی طلاق سمجھا جائے۔^۲

ایک ضروری تصحیح

”مروجہ حلالہ ملعونہ...“ مضمون کی دوسری نقطہ جو ”محدث“ کے گزشتہ شمارے میں شائع ہوئی ہے، اس مضمون کے صفحہ نمبر ۲۹ پر ایک عبارت میں تسامح ہو گیا ہے۔ قارئین اس صفحے کی سطر نمبر ۱۶، ۱۷ کو اس طرح پڑھیں:

”عثمانؓ کی خلافت کے بالکل آخری دور ۳۳ هجری میں پیدا ہوئے۔ (العلام از زرگلی: ۳۹۲، ۳۹۳) جبکہ حضرت عثمانؓ اور حضرت عمرؓ کی شہادت ۳۴۵ هجری میں اور حضرت عمر بن الخطاب کی شہادت ۳۴۲ هجری میں ہوئی۔ اس طرح گویا حضرت ابن سیرین کی ولادت ہی حضرت عمرؓ کی شہادت کے اسال بعد ہوئی ہے اور وہ حضرت عمرؓ کا یہ فیصلہ بیان کر رہے ہیں؟ اس اعتبار سے“

۱ مجودہ مقالات علیہ: ایک مجلس کی تین طلاق؛ ص ۳۳۳۳۲

۲ ایضاً: ص ۳۷